



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ : ៨៧ អនក្រ.បក

**អនុក្រឹត្យ**

**ស្តីពី**

**ភារកិច្ច និងបេសកកម្មរបស់ក្រុមប្រឹក្សា**

**កំណែទម្រង់រង់ច្បាប់ និងប្រព័ន្ធយុត្តិធម៌**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៣៩៩/៧២ ចុះថ្ងៃទី១៩ ខែមីនា ឆ្នាំ១៩៩៩ ស្តីពីការបង្កើត ឧត្តមក្រុមប្រឹក្សាកំណែទម្រង់រដ្ឋ
- បានឃើញព្រះរាជក្រឹត្យលេខ នស/រកត/០៦០២/១៩៨ ចុះថ្ងៃទី១៩ ខែមិថុនា ឆ្នាំ២០០២ ស្តីពីការ បង្កើតក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌
- តាមសំណើរបស់សហប្រធានក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌

**សំរេច**

**មាត្រា ១.-**

អនុក្រឹត្យនេះកំណត់ភារកិច្ច និងបេសកកម្មរបស់ក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌ ។

**មាត្រា ២.-**

ក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌មានភារកិច្ច និងបេសកកម្មដូចតទៅ :

- ១-លើកសំណើជូនឧត្តមក្រុមប្រឹក្សាកំណែទម្រង់រដ្ឋ នូវទស្សនទាននៃកំណែទម្រង់ច្បាប់ និងប្រព័ន្ធយុត្តិធម៌ និង យុទ្ធសាស្ត្រគំរោងផែនការ ព្រមទាំងកម្មវិធីការងារ សំរាប់ធ្វើឱ្យសំរេចគោលដៅទាំងឡាយនៃទស្សនទាន នោះ ។

- ២-អនុវត្តសេចក្តីណែនាំ ដែលទទួលបានពីឧត្តមក្រុមប្រឹក្សាកំណែទម្រង់រដ្ឋ ក្នុងការដាក់ឱ្យដំណើរការនូវ យុទ្ធសាស្ត្រ និងកម្មវិធីកំណែទម្រង់ច្បាប់ និងប្រព័ន្ធយុត្តិធម៌
- ៣-អនុវត្តវិធានការចាំបាច់ទាំងឡាយណា ក្នុងការដាក់ឱ្យដំណើរការកំណែទម្រង់ច្បាប់ និងប្រព័ន្ធយុត្តិធម៌
- ៤-ចេញសេចក្តីសំរេច និងសេចក្តីណែនាំចាំបាច់ដល់គ្រប់ក្រសួង ស្ថាប័នយុត្តិធម៌ និងស្ថាប័ននានា ដើម្បីដឹកនាំ និងជំរុញដំណើរការកំណែទម្រង់ច្បាប់ និងប្រព័ន្ធយុត្តិធម៌
- ៥-សំរបស់រូលបណ្តាសកម្មភាពរបស់ក្រសួង ស្ថាប័នយុត្តិធម៌ និងស្ថាប័ននានា ដែលទាក់ទងទៅនឹងកម្មវិធី កំណែទម្រង់ច្បាប់ និងប្រព័ន្ធយុត្តិធម៌
- ៦-តាមដានការអនុវត្តកម្មវិធីកំណែទម្រង់ច្បាប់ និងប្រព័ន្ធយុត្តិធម៌ នៅតាមក្រសួង ស្ថាប័នយុត្តិធម៌ស្ថាប័ន នានា និងរាយការណ៍ពីលទ្ធផលទទួលបាន ព្រមទាំងសំណូមពរពាក់ព័ន្ធនានា ជូនឧត្តមក្រុមប្រឹក្សាកំណែ ទម្រង់រដ្ឋ
- ៧-ទំនាក់ទំនង សំរបស់រូល ដើម្បីកេណ្ឌធនធានពីរដ្ឋ និងជួយអន្តរជាតិចាំបាច់
- ៨-ជំរុញការងារផ្សព្វផ្សាយព័ត៌មាន ស្តីពីសកម្មភាព និងសមិទ្ធផលនៃការងារកំណែទម្រង់នេះ
- ៩-បង្កលក្ខណៈ និងរៀបចំឱ្យមានការចូលរួមផ្តល់យោបល់ពីអង្គការក្រៅរដ្ឋាភិបាល និងសង្គមស៊ីវិលនានា
- ១០-អនុវត្តរាល់ភារកិច្ចផ្សេងៗទៀត ដែលឧត្តមក្រុមប្រឹក្សាកំណែទម្រង់រដ្ឋប្រគល់ឱ្យ ។

**មាត្រា ៣.-**

ក្នុងការបំពេញភារកិច្ច និងបេសកកម្មខាងលើនេះក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌មានសិទ្ធិប្រើត្រា ទីស្តីការគណៈរដ្ឋមន្ត្រី ។

**មាត្រា ៤.-**

ក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌មានខ្លង់ថវិកាដោយឡែកនៅក្នុងថវិការបស់ទីស្តីការគណៈរដ្ឋមន្ត្រី ។

**មាត្រា ៥.-**

ធនធាន និងថវិការបស់ក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌ ត្រូវបានផ្គត់ផ្គង់ដោយ :

- វិភាគទាននៃថវិកាជាតិ
- ហិរញ្ញប្បទានបានមកពីប្រទេស ឬអង្គការផ្តល់ជំនួយអន្តរជាតិ ។

**មាត្រា ៦.-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍ ។

**មាត្រា ៧.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រី រដ្ឋលេខាធិការ ស្ថាប័នដែលពាក់ព័ន្ធ និងសហប្រធានក្រុមប្រឹក្សា  
កំណែទម្រង់ច្បាប់ និងប្រព័ន្ធយុត្តិធម៌ ត្រូវទទួលអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ

។

រាជធានីភ្នំពេញ ថ្ងៃទី ២១ ខែ សីហា ឆ្នាំ

២០០២

**នាយករដ្ឋមន្ត្រី**  
**ប្រធានក្រុមប្រឹក្សាកំណែទម្រង់**  
**ហត្ថលេខា និងត្រា**  
**ហ៊ុន សែន**

**នាយកសេចក្តីជម្រាបជូន**  
**សម្តេចនាយករដ្ឋមន្ត្រី "ដើម្បីសុំហត្ថលេខា"**  
**សហប្រធានក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌**

<b>ហត្ថលេខា</b>	<b>ហត្ថលេខា</b>
<b>ឱត មន្ត្រី</b>	<b>សុខ រោង</b>

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការដ្ឋានរាជរដ្ឋាភិបាល
- ដូចមាត្រា ៨
- ឯកសារ-កាលប្បវត្តិ